

АПОСТОЛ ПАУЛ ЯТЮНЭРЭ ТХЫЛЬЭУ ТИМОФЕЙ ФИТХЫГЪЭР

АПЭРЭШЪХЬ

Шүфэс ехыныр

Сэ сы Паул. Тхьэр фэягъэти, Исус Христос тыгухэм зэр-арылтымкIэ мыкIодыжбын щыIэныгъэ къэдгъотынэу Тхьэм тыкыызэригъэгугъагъэм икъэбар цIыфхэм язгъэIунэу Исус Христос иапостолэу* сыхъугъ. ²Пу слъэгъурэ скъоу Тимофеим* мы тхылъыр фэсэтхы.

Тхьэу Ты лъапIэмрэ ти Зиусхъанэу Христос Исусрэ анэшIу кыппцарэфи, гукIэгъуныгъэ кыппфарэшIи, гупсэфыныгъэ кыуарэт.

Христос икъэбарышIу фэшъыпкъэнэу Паул Тимофей зэригъэгущуагъэр

³Сятэжъхэм сафэдэу сыгукIэ мыхъун зи зыдэсымышIэжъэу, сызфэлажъэрэ Тхьэм щытхъу фэсэшIы. Тхьэм се-

1:1 апостол – еплъ 1 Тим. 1:1. 1:2 Тимофей – еплъ Кол. 1:1.

лъѣузэ, чэщи мафи уигугъу сшы зэпытэу, Тхэм щытхъу фэсэшлы. ⁴Унэпсхэр сыгу къэкыжыхэу, гушыагъо сыгу из хуным пае, услэгъужьынэу сшоигъу. ⁵Уишошхъуныгъэ шыпкэ сыгу къэкыжы. Ащ фэдэ шлошхъуныгъэ уянэжъу Лоидэрэ уянэу Евникэрэ агухэм арылтыгъ; джы ар о угуи зэрилтым сыцэгугъы. ⁶Арышъ, сэ слэхэр о пшхъэ кызэрэтелъхъагъэхэмклэ* Тхэм лъэлыныгъэу кыуитыгъэм имашло кызэклэбгъэнэнэу угу къэсэгъэкыжы. ⁷Сыда плэмэ Тхэм ежъ Ыпсэ Лъаплэу тыгухэм къарилъхъагъэм шынагъо тыгухэм арылэу ыгъэхурэп, лъэлыныгъэ, шульэгъуныгъэ, зышылэныгъэ тыгухэм арылхэу егъэхъу нахъ.

⁸Умыукытэу ти Зиусхъан шыхъат фэхъу. Сэри ежым сызэрэфлажэрэм пае, хъапсым сызэрэчладзагъэм фэшл, укыстемыукытыхъажъ, Тхэм илъэлыныгъэклы къэбарышл пае кын кыздэщэч. ⁹Тхэр ары тымыклэдэу тыкъэзыгъэнэжыгъэри, гукъэбзагъэклэ тыпсэунэу кы-тэджагъэри. Арэуштэу зыклишлагъэр ежым ащ фэдэ гухэлъ ышлыгъэу, ынэшл кызэрэтицифагъэр ары. Тишлшлагъэхэм ялоф ащ хэлэп. Тхэм Христос Исус ынэшл кызытщыригъэфагъэр лъэхъан пстэуми апэ ары, ¹⁰ау джы тымыклэдэу тыкъэзыгъэнэжырэ Исус Христос кызэрэлъэгъуагъэмклэ Тхэм ынэшл щыфэныгъэр нафэ къэхъугъ. Исус Христос лэныгъэр ыгъэкледыгъ, къэбарышлымклы мыкледыжын щылэныгъэ кытфигъэнэфагъ. ¹¹А къэбарышлур цыфхэм язгъэлунэуи, иапо-стол сыхъунэуи, а къэбарышлур цыфхэм язгъэшлэнэуи Тхэм сыкыгъэнафагъ. ¹²Джары мы кыныр зыклэсщэчэрэр; ау сэ сыукытэрэп, сыда плэмэ Исус Христосэу шлошхъуныгъэ зыфысилэр сэшлэ, ежыми Иофэу сэ спшгъэ кырильхъагъэм а мафэм* нэсыфэ кыфэсакъын зэрилъэкыштым сыцэгугъы.

¹³Христос Исус угу зэрилтым пае, шлошхъуныгъэрэ шульэгъуныгъэрэ уилэхэу, гушылэхэу сэ къаслохэу зэхэпхыгъэхэу, узшыгугъышгъунэу щытхэр шапхъэм фэдэу Ыгъхэу уатемыкл. ¹⁴Тхэм Иофэу о пшгъэ кыри-

1:6 Сэ слэхэр о пшхъэ кызэрэтелъхъагъэхэмклэ – Паул зыфиолэрэ ежыпрэ адрэ христиан тхъаматэхэмрэ алэхэр Тимофей ышгъэ тыралъхъэхээ, Тимофей Тхэм фэлэжынэу зрагъэнэфагъэр ары. Еплъ 1 Тим. 1:18; 4:14;

1:12 а мафэм – ахърэт мафэр ары.

лхьагээр Тхэм Ыпсэ ЛьяпIэу тыгухэм арылтымкIэ кээухум.

¹⁵Асие хэкум* ис пстэури, ахэмэ ащыщэу Фигеллрэ Ермогенрэ, сызэрэханэжыгээр о ошIэ.

¹⁶Зиусхьаным Онесифор иунагьо гукIэгъу кыферэшI, сыда пIомэ бэрэ ащ сыгу ыгъэпсэфыжыгъ, Iэху-лэхуу стелыгъэ пэтми, кыстеукIытыхьагъэп. ¹⁷Ар Рим кьэлэшхом кызэкIом, сыкъегъотыфэ, емызэщэу кыслыхугъ. ¹⁸Ахърэт мафэм Зиусхьаным ащ гукIэгъуныгъэ ферэшI. Ефес кьалэм бэрэ кыызэрэщыздэлэпылагээр о нахьышIоу ошIэ.

ЯТЮНЭРЭШЪХЪ

Исус Христос шIоу фэбанэрэ дзэлIышIу

Арышъ, о скьо, Христос Исусэу тыгухэм арылтым ынэшIу кыызэрэпцифэрэмкIэ угу гъэпытэ. ²Iофхэу шыхьат Iаджыхэми апашъхэ сэ кьасIохэу зэхэпхыгъэхэр, узщыгугъышъун цIыфхэу нэмыкIхэм ахэр языгъэшIэн зылэкIыштхэм апшъэ илхъэх. ³Исус Христос идзэлI дэгъу фэдэу кьин кыздэшч. ⁴Дзэм емыпхыгъэ Iофхэм дзэлIым зыдаригъэхьыхрэп – дзэ пацэм ыгу кыызэригъэIунэу шIоигъу. ⁵Ащ фэдэу, зэпэчъэныгъэм ихабзэ тетэу мычъэрэм текIоныгъэм итандж кыратырэп. ⁶Мэкъумэщы-шIэу зиIоф кьин зышIэрэм лэжыгъэу кьахыжыгъэм щыщэу иIахъэ апэу кыратын фæе. ⁷КъасIорэм егупшыс. Зиусхьаным Iоф пстэумкIи зэхэшIыкIыныгъэ кыуитышт.

⁸Исус Христос угу кьэгъэкIыжъ; ар пачъыхъэ Даутэ кытехуукIыгъэ цIыфхэм ащыщыгъ, лагъэхэми Тхэм ар кьахигъэтэджыкIыжыгъ. Джары кьэбарышIоу згъэIоу, ⁹кьин зыфэсщэчэу, бзэджащIэм фэдэу Iэху-лэхуу кыызфыстыралхьагъэр. Ау Тхэм игушыIэхэм Iэху-лэхуу атыралхьан алъэкIыштэп. ¹⁰Ащ пае, Тхэм кыыхи-

1:15 Асие хэкур – Рим кьэралыгъошхом щыщ хэкоу щытыгъ. А хэкум икьэлэшхоу щытыгъэр Ефес ары. Асие хэкур джырэ Тыркуем итыгъэ кьохъэпIэ лъэныкьо итыгъ.

хыгъэ цыфмэ сишлуагъэ язгъэкIыным пае, теубытэныгъэкIэ кIын пстэури сэщылэ. Арэуштэу Христос Исус ахэмэ агухэм зэрарылым пае, ахэри мыкIодхэу кIэнэжыщтых, мыкIодыжын щытхушхуи яIэ хушт.

¹¹Мы гушыIэхэр шыпккъэх: Христос тыригъусэу тыллагъэмэ, тыригъусэуи тыщылэшт.

¹²ТеубытэныгъэкIэ кIын тщылэмэ, ежым тыригъусэу тетыгъо тилэшт.

«Еж игъогу рыкIохэрэм ташыщэп», тIомэ, ежыми «Ахэр сигъогу рыкIохэрэм ащыщхэп», кытфиIожыщт.

¹³Шыпккъагъэ тимиIэми, ежым шыпккъагъэ иIэ зэпытыщт, сыда тIомэ ежым зигъэпцIэжын ылъэкIыщтэп.

Тхьэм фэлажьэрэ цыфэу ыгу зэлурэр

¹⁴А Iофхэр агу кIэгъэкIыжых. ГушыIэхэм яхылаIагъэу зэмынэкъокъунхэу Зиусхъаным ыпашъхэ лъэшэу щагурыгъаIу. Зэнэкъокъуныгъэм ишлуагъэ кIаклорэп, ащ едэлухэрэми иягъэ арегъэкIы. ¹⁵Тхьэм зишыпккъагъэ ыгъэунэфыгъэ цыфэу, Iофэу ышлагъэм теукIытыхъажынэу зымыщыкIагъэу, шыпккъагъэм игушыIэхэр тэрэзэу цыфмэ языгъашIэрэу Тхьэм ыдэжкIэ узэрэщытыным ыуж ит. ¹⁶Тхьэм ищынагъо зыхэмыль гушыIэ мышыхуэхэм защыдзый; сыда тIомэ ащ фэдэхэм апылхэм Тхьэм нахъ пэчыжъэ зашIы зэпыт. ¹⁷Кансэр* зыцIэ узым фэдэу, Iофхэу ахэмэ цыфхэм арагъашIэхэрэр анахъыбэмэ анэсыщтых. Именейрэ*Филитрэ а цыфхэм ащыщых. ¹⁸ИтIур шыпккъагъэм игъогу текIыхи, тэ, шIошъхъуныгъэ зилэхэр, лагъэхэм тыкъахэтэджыкIыжыгъэу аIозэ, зэралорэмкIэ цыф зауIэмэ яшIошъхъуныгъэ агъэкIоды. ¹⁹Ау Тхьэм ыгъэуцугъэ лъэпсэ пытэр щылэ зэпытыщт. Мыхъурым* фэдэу мырэуштэу ащ тедзагъ: «Зиусхъаным еж ицIыфхэр ешIэх», ыкIи «Хэти Зиусхъаным ыцIэ зыдэрэм ыкIыб бзэджэныгъэм игъогу ферэгъаз».

2:17 кансэр – урусybзэкIэ «рак», арапыбзэкIэ «саратан» ары.

2:17 Именей – еплъ 1 Тим. 1:20.

2:19 мыхъур – арапыбзэкIэ «хъытымыр», тыркубзэкIи «мышъыр» ары.

²⁰Унэшхо горэм дышгэмрэ тыжынымрэ ахэшлыкыгээ хьакъушыкъухэм ямызакъоу, пхэмрэ ятлэмрэ ахэшлыкыгээ хьакъушыкъухэри илтых. Хьакъушыкъу шлу дэдэхэр ахэтых, кызырыкло хьакъушыкъухэри ары. ²¹Зыгорэм ыгу ыгэкъэбзэжэу, мы Иоф бзаджэхэм зашидзыемэ, хьакъушыкъу шлу дэдэм фэдэу хьушт. А цыфым Зиусхьаным зыритыгэу, ишлуагээ Зиусхьаным ригэклэу, шлушлэгээ пстэуми афэхьазырэу хьушт.

²²Ау ныбжыклагэм ихьопсэныгээ Iaexэм зашидзы. Гукъэбзагэклэ Зиусхьаным ельэлухэрэм урягъусэу шыпкъагэмрэ, шлошхъуныгэмрэ, шлульэгъуныгэмрэ, гупсэфыныгэмрэ ауж ит. ²³Ау пклэ зимылэхэу, шлэныгээ зыхэмыль зэнэкъокъуныгээхэм зашидзы. Ахэмэ эщыхьаныгээ кызырахэклырэр ошлэш ары. ²⁴Зиусхьаным фэлажээрэ цыфыр эщыхьаныгэм пыль хьуштэп. Ау цыф пстэуми афэшлоу, цыфхэм шыпкъагээр языгэшлэн зыльэклэу, зызымыгэгусэрэ цыфэу шытын фае. ²⁵Ежым кыпэуцухэрэм гушъэбагэклэ агуригэлон фае. Шыпкъагээр ашлэным пае, Тхэм ахэри клиггэгъожьынхэкли мэху. ²⁶Арэуштэу хьумэ, зыфаер шэйтаным аригэшлэнэу зиубытыхэрэ ужым, ащ ихьытыу икыжыштых.

ЯЩЭНЭРЭШЪХЬ

Дунаем иаужырэ мафэхэм псэушт цыфхэм яшэн зыфэдэщтыр

Дунаем иаужырэ мафэхэм уахэтэ кьинхэр кызырэклоштхэр пшлэн фае. ²Сыда плэмэ цыфхэм еж ашгхэклэ шлу залэгъужьышт, ахьцэри шлу альэгъушт, зыщытхъужьыштых, пэгэштых, хьонэштых, ятэ-янэхэм ядэлужьыштхэп, рэзэныгээ ахэлыштэп, Тхэр агъэлэплэштэп, шлульэгъуныгэи ахэлыштэп; ³зэшлужьыныгээр зыфэдэр ашлэштэп, нэмыкл цыфхэм Iэягэклэ атегушылэштых, зыщылэныгээ ялэштэп, жьалымыштых, шлугээр шлу альэгъуштэп; ⁴уащымыггышгунэу шытыштых, шхьэпсынклэу шытыштых, зашлэшлыжышт; Тхэр шлу альэгъуным нахьи, загъэтхэжыныр нахьшлу альэгъушт; ⁵Тхэм ищынагъо агухэм арылтым фэдэу зыкьа-

гьэлэгъошт, ау Тхьэм илъэкIыныгъэ адэштэп. Ащ фэдэ цIыфхэм зашъидзый.

⁶А цIыфхэм ащыщхэу зы заулэ унэм арыцIанлъэнхээ, бзылъфыгъэхэу зипсэкIодхэм ахэкIуадэхэу, зэмылIэужыгъо хьопсэныгъэ мыхьомышIэхэм зыкырызыгъэщэкIыхэрэр дахьыхьых. ⁷А бзылъфыгъэхэм сыдигъуи Iофхэр зэрагъашIэхэми, шыпкыагъэр къашIэн алъэкIырэп. ⁸Ианнырэ Иамврийрэ* пегъымбар Мусэ зэрэпэуцугъэхэм фэдэу, мы цIыфхэри шыпкыагъэм пэуцужьых. Ахэр зиакыл зэщыкьогъэ цIыфых, зишIуагъэ къэмыкIожьышт шIошъхъуныгъэ яI. ⁹Ау ахэмэ яIоф бэрэ къадэхъуштэп; сыда пIомэ Ианнырэ Иамврийрэ яделагъэ цIыф пстэумкIи нафэ зэрэхъугъэм фэдэу, мы цIыфхэм яделагъи цIыф пстэумкIи нафэ хъушт.

Аужырэ Iофхэу Паул Тимофей фигъэпытэхэрэр

¹⁰Iофхэу сэ цIыфхэм язгъэшIагъэхэри, сизекIуакIи, сигухэлъи, сишIошъхъуныгъи, сищылагъи, сишIульэгъуныгъи, ситеубытэныгъи ошIэх. ¹¹Къалэхэу Антиохие, Иконие, Листрэ* цIыфхэм къинэу щысагъэщэчыгъэхэри, къиныбэу щысцэчыгъэхэри ошIэх. Къинышхохэр сагъэщэчыгъэх, ау Зиусхъаным зэкIэми сыкъахищыжыгъ. ¹²Шыпкыэ, Тхьэм ищынагъуи Христос Исусри хэти зыгу илъхэу псэунэу фаем цIыфхэм къин рагъэщэчышт. ¹³Ау цIыф бзаджэхэми, гъэпцIакохэми ябэджэныгъэ рагъэхъушт; ахэмэ нэмыкI цIыфхэр дахьыхьых, ежэ ашгъэкIи зыдахьыхьжы. ¹⁴Ау о Iофхэу зэбгъэшIагъэхэми, узщыгугъыхэрэми атет зэпыт, сыда пIомэ ахэр озыгъэшIэгъэ цIыфхэр ошIэх. ¹⁵Ащ нэмыкIэу, уисабынгъо щегъэжыагъэу Тхьэм игущылэ тхыгъэ лъапIэхэм* арытхэр зэбгъэшIагъэх. Христос ИсускIэ шIошъхъуныгъэу уиIэмкIэ умыкIодэу, укызыэрэнэжыщтыр а тхылъхэм арытхэм къыбгу-

3:8 Ианнырэ Иамврийрэ – Мысырым щыщхэу ушхъухъаныгъэм пылъ нэбгыритIоу пегъымбар Мусэ пэуцущтыгъэхэр ары. Еплъ пегъымбар Мусэ ятIонэрэ тхылъэу ытхыгъэм 7:22; 9:11.

3:11 къалэхэу Антиохие, Иконие, Листрэ – еплъ Апостол. 13:14-14:20; 16:1-5.

3:15 Тхьэм игущылэ тхыгъэ лъапIэхэр – Джуртхэм ятхыль лъапIэхэр ары зыфиIохэрэр: Тэурат, Сэбур, пегъымбархэм атхыгъэ тхылъхэри, нэмыкIхэри.

рагъэлон альэкIы. ¹⁶Тхьэм игущыIэтхыгъэ лъэпIэ пстэуми арыгхэр Тхьэм Ыпсэ ЛъапIэ ыдэжъ кыикIыгъэх. Цыфхэм шыпкыагъэр ябгъэшIэным, уягыным, бгъэдэлонхэм ыкIи шыпкыагъэр зиIэ псэукIэр ябгъэшIэным пае яшIуагъэ къэкIо. ¹⁷Арэущтэу Тхьэм фэлажъэрэ цыфыр тэдрэ IофышIуи хъазырэу ыкIи фэгъэпсыгъэу щытышт.

ЯПЛIЭНЭРЭШЪХЪ

Тхьэм ыпашъхь, Исус Христосэу псаухэмрэ лIагъэхэмрэ хьыкум атезышIыхъаштым ыпашъхь, Христос дунаем кыызэрэкложыштымкIи тетыгъоу иIэмкIи инэу унашъо кыыщыпфэсэшIы: ²Тхьэм игущыIэхэр цыфхэм ягъэIужьых, игъо щытми, щымытми, ахэр ябгъэшIэнхэм пылъ. АгурыгъаIу, ягыижъ, гъэгущоох, зэкIэ шылагъэмкIэ шыпкыагъэр ягъашI. ³Сыда пIомэ тишIошъхуныгъэ тигъэшIэрэ Iофхэу тызщыгугъышъунэу щытхэр цыфхэм замыдэшт уахътэр къэкIошт. Цыфхэм атхьакIумэхэу хъупцIхэрэм гущыIэ гохьыхэр рагъэлухэу, агухэр зыкIэхъопсырэ Iофхэр языгъэшIэшт цыфхэр кыызфагъотыжыштых. ⁴Ау шыпкыагъэр зэхыхынэу амыдэу, гъоцагъэхэу, тхыдэжъ гъэшIэгъонхэм апылтыштых. ⁵Ау сыд хъуми, о зыщыIэныгъэ зигъаI. Къин щэчи, къэбарышIур зыгъэлурэ цыфым иIоф шIи, уиIоф гъэцакIэ.

⁶Сыда пIомэ сэ къурмэныпхъэ сыхъоу, дунаем сехыжъынэу сиухътэ къэсыгъ. ⁷КъэбарышIум пае дэгъоу сыбэнагъ, сызэрэчъэщтыгъэр сыухыгъэ, шIошъхуныгъэр сыухъумагъэу сиI. ⁸Джы Зиусхъаным шыпкыагъэм итандж хъазырэу кысфигъэнагъ. А танджыр Зиусхъанэу шыпкыагъэ зиIэ хьыкум зышIырэм ахърэт мафэм кысфигъэшъошэшт, ау сэ сизакъоу арэп, ежъ дунаем кыызэрэкложыштым шыгушIукIыгъэ пстэури ары.

Паулрэ Тимофейрэ ашъхъэкIэ яIофхэм яхьылаIагъ

⁹Садэжъ шIэхэу укыызэрэклоным пылъ. ¹⁰Сыда пIомэ Димас* мы дунаер шIу ыльэгъузэ, сэ сыкыигъани, Фесса-

4:10 Димас – еплъ Кол. 4:14.

лоникэ кьалэм* кӀуагъэ. Крискент Галатие хэкум кӀуагъэ, Тити* Далматие хэкум* кӀуагъэ. Садэжъ кьэнагъэр Лука* закъор ары.
¹¹Марк* кьыздащи кьакӀо, сыда пӀомэ сиӀофкӀэ ащ иӀэпыӀэгъу сищыкӀагъ. ¹²Тихик* Ефес кьалэм згъэкӀуагъэ. ¹³УкьызыкӀокӀэ, Троадэ кьалэм* Карп ыдэжъ кьэзгъэнэгъэ кӀакори, тхылъхэри, анахъэу шьом хэшӀыкӀыгъэ тхылъхэр, кьыздахьыжъых.

¹⁴ГьоплгашӀэ Александр лыешхо кьысихыгъ. Зиусхъаным ащ иӀофхэм яфэшъуашэ кьыригъэпщыныжъыщт. ¹⁵Ори ащ уфэсакъын фае, сыда пӀомэ тэ тигушыӀэхэм ар лъэшэу апэуцуужыгъ.

¹⁶ХьыкумышӀэм ыпашъхъэ зыщызгъэхьенэу апэ дэдэу сызыпэлъым,* зы нэбгыри ӀэпыӀэгъу кьысфэхъугъэп, пстэуми гум сыранэжыгъ. КьысашӀагъэм пае Тхьэм арэ-рэмыгъэпщыныжъ. ¹⁷Хьымэ пстэуми зэхахыным пае, ежъ икьэбарышӀу зэкӀэ язгъэӀунэу Зиусхъан кьызбгъодахы, кӀуачӀэ кьыситыгъ. Аслъаным ыжэ сыкьыдихыжыгъэм фэд.
¹⁸Зиусхъаным бзэдджгъэ пстэуми сахищыжыщт ыкӀи сиухъумэзэ, ежъ и Тетыгъошхоу уашъом щыӀэм ыӀэчӀэгъ сьчӀицэщт. МыкӀодыжъын щытхъушхор Зиусхъаным ий. Амин.

Аужырэ шӀуфэс гушыӀэхэр

¹⁹Прискиллэ, Акилэ,* Онесифор иунагъо щыщхэм аӀапэ сфэубытыжъ. ²⁰Ераст Коринф кьалэм кьддэнагъ Трофим

4:10 Фессалоникэ кьалэр – Македоние хэкоу Рим кьэралыгъошхом щыщым икьэлэшхоу щытыгъ.

4:10 Тит – Паул дэлажэу игъогогъухэм ащыщыгъ. Еплъ Гал. 2:1.

4:10 Далматие хэкур – Иллирик хэкум щыщэу икьыблэ Ӏахъэу щытыгъ. Ар джырэ Кроатие ары.

4:10 Лука – еплъ Кол. 4:14.

4:11 Марк – еплъ Кол. 4:10.

4:12 Тихик – еплъ Кол. 4:7.

4:13 Троадэ кьалэр – кьухъэуцупӀэ иӀэу, Эгейскэхым Ӏутэу, (джырэ Тыркуем итыгъэ кьохъэпӀэ хьӀушгъор ары) Мисие хэкум щыщыгъ.

4:16 хьыкумышӀэм ыпашъхъэ зыщызгъэхьенэу сызыпэлъым – Рим цыфхэу тетыгъо зиӀэхэм апашъхъэ ары.

4:19 Прискиллэрэ Акилэрэ – еплъ Апостол. 18:2-3, 18-19.

Милит кьалэм* сьмаджэу кьыдэсынагъ. ²¹Кымафэр* кьэмысызэ укьызэрэклоным пылъ. Еввул, Пуд, Лин, бзылъфыгъэу Клавдие, зэкIэ тшыхэми шIуфэс кьыуахыжы.

²²Зиусхьаныр ппсэ гъусэ фэрэхъу. Тхьэм ынэшIу кьы-шъущерэф. Амин.

4:20 Милит кьалэр – кьухьэуцупIэ иIэу, Ефес кьалэм икьыблэ лъэны-кьокIэ, Эгейскэхым Iутыгъ.

4:21 кымафэм – кымафэм кьухьэкIэ клоныр щынагъоу щытыгъ.